



राजभवन सूचना परिसर, उत्तराखण्ड
प्रेस विज्ञापित-1

राजभवन देहरादून, दिनांक 15 जुलाई, 2020

राज्यपाल श्रीमती बेबी रानी मौर्य ने प्रदेशवासियों को हरेला पर्व की शुभकामनाएं दी हैं।

राज्यपाल श्रीमती मौर्य ने हरेला पर्व की पूर्व संध्या पर जारी अपने संदेश में कहा है कि यह पर्व उत्तराखण्ड की लोक परम्पराओं तथा लोक संस्कृति से जुड़ा पर्यावरण संरक्षण का महोत्सव है। देवभूमि उत्तराखण्ड में प्रकृति प्रेम तथा पर्यावरण संरक्षण की प्राचीन परम्परा रही है। हमें उत्तराखण्ड की पर्यावरण हितैषी परम्पराओं को आगे बढ़ाना है तथा युवा पीढ़ी को इसके प्रति जागरूक करना है। हरियाली जीवन और खुशियों का प्रतीक है। हरेला पर्व के माध्यम से पर्यावरण संरक्षण का संदेश मिलता है। उत्तराखण्ड में प्रकृति प्रेम तथा पर्यावरण संरक्षण की प्राचीन परम्परा रही है। वर्तमान में ग्लोबल वार्मिंग तथा प्रदूषण बढ़ने के कारण पर्यावरण संरक्षण का महत्व बढ़ गया है। पर्यावरण संरक्षण हम सभी की सर्वोच्च प्राथमिकता होनी चाहिये। पर्यावरण को बचाने के लिये अधिक से अधिक वृक्षारोपण करना होगा।

राज्यपाल ने कहा कि हरेला पर्व के अवसर पर अपने घर, मोहल्ले, पार्कों में बढ़-चढ़ कर वृक्षारोपण करें। इसके साथ ही लगाए गए पौधों की नियमित देखभाल करें। राज्यपाल श्रीमती मौर्य ने यह भी अपील की कि वृक्षारोपण कार्यक्रम के समय कोविड-19 से बचाव के लिए सभी उपाय भी अपनायें। भीड़ एकत्रित न करें, मास्क लगाकर रखें, सोशल डिस्टेंसिंग का पालन करें और हाथों की सफाई पर भी ध्यान दें।

राज्यपाल श्रीमती मौर्य कल राजभवन में हरेला पर्व के अवसर पर वृक्षारोपण करेंगी तथा महिलाओं को औषधीय पौधों का वितरण करेंगी।

.....0.....